



گورنر KATHY HOCHUL

فوری ریلیز کے لیے: 2024/30/11

گورنر HOCHUL (بوکل) کی جانب سے نیو یارک کے شہریوں کو جھیل کے زیر اثر برفباری کے بارے میں اپ ڈیٹس کی فراہمی

متعدد کاؤنٹیز کے لیے ہنگامی حالت کا نفاذ

شمالی ملک میں چھ فٹ اور مغربی نیو یارک میں مجموعی طور پر چار فٹ تک برف پڑنے کا امکان

جیفرسن، لوئیس اور ایری کاؤنٹیز کے بعض حصوں میں سفر کے لیے ایڈوائزریز جاری کی گئی ہیں

تھرو وے پر ایگزٹ 46 سے PA لائن تک دونوں سمتوں میں تمام تجارتی گاڑیوں کا داخلہ ممنوع؛ ایگزٹ 57 سے مغربی سمت میں تھرو وے تمام ٹریفک کے لیے بند ہے

86-1 پر پنسلوانیا اسٹیٹ لائن سے 390-1 تک اور اسٹیٹ روٹ 219 پر پنسلوانیا اسٹیٹ لائن سے 90-1 تک، خالی اور ٹینڈم کمرشل گاڑیوں کے داخلے پر پابندی لاگو ہے

ریاستی ایجنسیاں طوفان کی مسلسل نگرانی کر رہی ہیں اور ساز و سامان اور اہلکاروں کے ساتھ امدادی کارروائیاں کرنے کے لیے تیار ہیں

نیشنل گارڈ کے 100 سے زائد ارکان کو مغربی نیو یارک میں تعینات کر دیا گیا ہے

گورنر Kathy Hochul (کیتھی ہوکل) نے آج ایک اپ ڈیٹ فراہم کی ہے کیونکہ جھیل کے زیر اثر شدید برفباری سے کمیونٹیز مسلسل متاثر ہو رہی ہیں۔ جمعے کے دن، گورنر Hochul (بوکل) نے ایلینگینی، ایری، کیٹاروگس، چوٹوقوا، جینسی، برکائمر، جیفرسن، لوئیس، اوسویگو، سینٹ لارنس، وائیومنگ، اور دیگر ملحقہ کاؤنٹیوں میں ایک ہنگامی صورتحال کا اعلان کیا تھا۔ فی الحال جو برف باری ہو چکی ہے اس کے علاوہ، ٹگ ہل اور واٹرٹاؤن کے علاقوں میں مزید تین سے چار فٹ برف پڑنے کا امکان ہے، جبکہ جنوبی ایری کاؤنٹی اور شمالی چوٹوقوا کاؤنٹی کے علاقوں میں دو سے تین فٹ برف گرنے کی توقع ہے۔

"چونکہ نیو یارک کے شہری، جھیل کے زیر اثر ہونے والی اس برفباری کا سامنا کر رہے ہیں، تو میں متاثرہ علاقوں میں موجود نیو یارک کے شہریوں پر زور دیتی ہوں کہ وہ ہوشیار رہیں اور غیر ضروری سفر سے گریز کریں،" گورنر Hochul (بوکل) نے کہا۔ "میری انتظامیہ ہماری ریاستی ایجنسیز اور نیشنل گارڈ کے 100 سے زائد ارکان کے ساتھ مل کر مقامی کمیونٹیز کی معاونت کے لیے دن رات کام کر رہی ہے۔ براہ کرم سفر کی گزارشات پر عمل کریں اور ایک دوسرے کا خیال رکھیں۔ ہم سب مل کر، اس طوفان کا مقابلہ کریں گے۔"

جھیل کے زیر اثر ہونے والی برفباری پیر تک جاری رہے گی، جس میں اتوار کی صبح تک سب سے زیادہ برفباری ہو گی، اور پھر اتوار کی رات سے لے کر پیر کی صبح تک مغربی نیو یارک اور شمالی علاقے کے بعض حصوں

میں شدید برفباری کا ایک اور سلسلہ متوقع ہے۔ ان علاقوں میں برفباری کی شرح ایک سے تین انچ فی گھنٹہ اور سب سے زیادہ شدید برفباری کے اوقات میں تین سے چار انچ فی گھنٹہ تک متوقع ہے۔

ہوا کی سمت تبدیل ہونے کی وجہ سے جھیل کے زیر اثر برفباری کا سلسلہ اتوار اور پیر کو مرکزی نیو یارک اور موباک ویلی کے علاقوں پر اثر انداز ہو گا۔ اس وقت مرکزی نیو یارک میں چار سے آٹھ انچ برفباری اور موباک ویلی میں تین سے پانچ انچ برفباری کی پیشین گوئی کی جا رہی ہے، جس دوران برف گرنے کی شرح ایک سے دو انچ فی گھنٹہ ہو گی۔

موسم کی وجہ سے ڈرائیونگ کے لیے ناسازگار حالات کے سبب، جیفرسن، لوئیس اور ایری کاؤنٹی کے علاقوں کے لیے سفر کی ایڈوائزریز جاری کی گئی ہیں۔ برف سے ڈھکی ہوئی سڑکوں اور انتہائی کم حد نگاہ کی وجہ سے پیر تک سفر کرنے کی صورت حال، خطرناک سے ناممکن تک ہونے کی توقع ہے۔ توقع ہے کہ ہوا کے تیز جھکڑ، اڑتی اور بکھرتی ہوئی برف اور بعض مقامات پر بجلی کی بندش کا سبب بنیں گے۔ مسلسل برفباری کے اس سلسلے کے نتیجے میں برف تیزی سے جمع ہو جائے گی، اور تقریباً دھند چھانے جیسی صورتحال کی وجہ سے حد نگاہ بھی انتہائی کم رہ جائے گی۔

ایجنسی کی سرگرمیاں

ریاست نیو یارک کا ڈویژن برائے وطن کی سلامتی و ہنگامی خدمات (New York State Division of Homeland Security and Emergency Services, DHSES)

ڈویژن کا دفتر برائے ہنگامی انتظام اپنے مقامی ہم منصبوں کے ساتھ رابطے میں ہے اور معاونت کی درخواستوں پر فوری کارروائی کرنے کے لیے تیار ہے۔ ریاستی ذخائر میں بھی عملہ ہمہ وقت موجود ہے اور ضرورت کے مطابق ہنگامی ردعمل کی ضروری اشیاء اور پناہ گاہوں کی فراہمی یقینی بنانے کے لیے تیار ہے۔ اسٹیٹ واچ سینٹر کی جانب سے طوفان کی پیش رفت اور پوری ریاست پر مرتب ہونے والے اثرات کی کڑی نگرانی جاری ہے۔

ریاست نیو یارک کا محکمہ آمدورفت (New York State Department of Transportation)

86-I پر پنسلوانیا اسٹیٹ لائن سے 390-I تک اور اسٹیٹ روٹ 219 پر پنسلوانیا اسٹیٹ لائن سے 90-I تک خالی اور ٹینڈم کمرشل گاڑیوں کے داخلے پر پابندی مؤثر رہے گی۔

ریاستی محکمہ آمدورفت کا عملہ پوری ریاست میں 3,527 سپروائزرز اور آپریٹرز کے ساتھ پوری طرح تیار و مستعد ہے اور امدادی کارروائیاں کر رہا ہے۔ عملے کو ہر اس امدادی کام کے لئے ترتیب دیا جا سکتا ہے جس کی ضرورت پڑے (ہل، نکاسی آب، چپر، لوڈ اور ہٹانا، کٹ اور ٹاس، وغیرہ)۔ اس صورت حال میں اور صفائی کی ترجیحی کارروائیوں کے دوران، متاثرہ رہائشی مقامات کے تمام رہائشی علاقوں میں آپریٹروں، سپروائزرز، اور مکینکوں کے ساتھ 7/24 عملہ دستیاب رہے گا۔ محکمے کی جانب سے بفلو سٹی اور طوفان سے متاثر دیگر مقامی میونسپلٹیز کے ہمراہ بھرپور رابطہ کاری کی جا رہی ہے اور وہ حسب ضرورت امداد فراہم کرنے کے لیے چوکس ہے۔

ریاست بھر کے سازوسامان کے اعداد و شمار حسب ذیل ہیں:

- 1,635 بڑے پلو ٹرکس
- 339 بڑے لوڈرز
- 150 میڈیم ڈیوٹی پلو
- 51 ٹو پلو
- 35 سنو بلوئرز
- 18 گریڈرز

طوفان سے متاثرہ علاقوں میں امدادی آپریشنز میں امداد کے لیے، محکمے کی جانب سے شمالی ملک اور مغربی نیو یارک میں – 62 ارکان عملہ تعینات کیے جا رہے ہیں، جن میں 15 پلو ٹرکس، چار اسنو بلوئرز، دو گریڈرز، 44 پلو

ٹرک آپریٹرز، نو سپروائزرز، چھ ایکوئیمنٹ آپریٹر انسٹرکٹرز، ایک سپروائزنگ ایکوئیمنٹ آپریٹر انسٹرکٹر، ایک اسسٹنٹ مینیجر اور ایک ICS سپورٹ اسپیشلسٹ شامل ہیں۔

امدادی آپریشنز میں مزید معاونت کے لیے، محکمے نے مغربی نیو یارک اور شمالی ملک کے لیے تعیناتیوں کے دوسرے سلسلے کا بھی آغاز کیا ہے۔ چار پلو ٹرکس، تین سو بلوئرز اور 34 ارکان عملہ - جن میں 17 پلو ٹرک آپریٹرز، پانچ سپروائزرز، ICS معاونتی عملے کے چار رکن اور آٹھ میکینکس شامل ہیں - انہیں حسب ذیل تعینات کیا گیا ہے:

نارتھ کنٹری

- دارالحکومتی علاقے سے ICS معاونتی عملے کا ایک رکن وصول کر رہا ہے
- موباک ویلی سے تین آپریٹرز، ایک سپروائزر اور ایک اسنو بلوئر وصول کر رہا ہے
- مرکزی N.Y سے تین آپریٹرز، ایک سپروائزر اور ایک اسنو بلوئر وصول کر رہا ہے
- مڈ-ہڈسن کے علاقے سے آٹھ آپریٹرز، دو سپروائزر، ICS معاونتی عملے کے تین رکن، دو میکینکس اور چار پلو ٹرکس وصول کر رہا ہے
- مغربی جنوبی سلسلے سے دو میکینکس وصول کر رہا ہے
- جنوبی سلسلے سے تین آپریٹرز، ایک سپروائزر اور ایک اسنو بلوئر وصول کر رہا ہے

مغربی نیو یارک

- مرکزی N.Y سے دو میکینکس وصول کر رہا ہے
- فنگر لیکس سے دو میکینکس وصول کر رہا ہے

جھیل کے زیر اثر برفباری کا سامنا کرنے والے خطوں کے شدید برفباری والے علاقوں میں بھی امدادی کارروائیاں بڑھانے کے لیے وقتاً فوقتاً امداد فراہم کی جائے گی۔ برفباری کے سلسلے میں کمی بیشی کے اعتبار سے وقتاً فوقتاً ہونے والی یہ امداد تبدیل ہو گی۔

ایری کاؤنٹی میں امریکی روٹ 219 کے ساتھ، اوسویگو کاؤنٹی میں I-81 کے ساتھ اور جیفرسن کاؤنٹی میں I-81 کے ساتھ ٹو سروسز موقع پر موجود ہوں گی۔

ہنگامی صورتحال میں تبدیلی کے ساتھ ساتھ، اضافی وسائل کی ضرورت کا دوبارہ جائزہ لیا جاتا رہے گا۔

سفر کے بارے میں بروقت میں معلومات کے لیے گاڑی سواروں کو چاہیے کہ وہ 511 پر کال کریں یا 511ny.org ملاحظہ کریں جو ریاست نیو یارک کا ٹریفک اور سفری معلومات سے متعلق باضابطہ ذریعہ ہے۔

تھرووے اتھارٹی (Thruway Authority)

پابندیاں/بندشیں

پنسلوانیا میں I-90 کی بندش کے باعث، NYS تھرو وے (I-90) مغربی سمت میں ایگزٹ 57 (ہیمبرگ - ایسٹ ارورا - اسٹیٹ روٹ 75) سے لے کر پنسلوانیا اسٹیٹ لائن تک مزید نوٹس تک بند ہے۔ مشرقی جانب کی لینز کھلی ہیں۔

تھرو وے پر ایگزٹ 46 (راچیسٹر - کارننگ - I-390) سے PA اسٹیٹ لائن تک دونوں سمتوں میں تمام تجارتی گاڑیوں کا داخلہ آئندہ نوٹس تک ممنوع ہے۔

تھرو وے اتھارٹی دستیاب 691 آپریٹرز اور سپروائزرز کے ذریعے امدادی کارروائیاں کر رہی ہے۔ پوری ریاست میں آلات کی تعداد اور وسائل مندرجہ ذیل ہیں:

- 368 بڑے اور درمیانی ڈیوٹی کے پلو ٹرکس
- 10 ٹو پلو

- 63 لوٹرز
- تقریباً 126,000 + ٹن نمک فوری دستیاب ہے

تھرو وے پر گاڑیاں چلانے والوں کو سردی کے موسم کی صورتحال سے آگاہ کرنے کے لیے متفرق پیغامات والے اشاروں اور سوشل میڈیا یعنی (X اور Facebook) کو استعمال کیا جا رہا ہے۔

2024-2025 کے برفباری والے اور انجماد والے موسم کے لیے، تھرو وے نے ایک بالکل نیا اقدام کرتے ہوئے، اپنے سبھی 250 سے زیادہ بیوی ڈیوٹی پلو ٹرکس پر خطرے کی سبز بتیاں لگا دی ہیں، جو خطرے کی معیاری سنہری لائٹس کی کارکردگی میں اضافہ کرتی ہیں۔ ان سبز بتیوں کا مقصد سردیوں کے آپریشنز کے دوران، خاص طور سے کم روشنی والے موسمی حالات اور انتہائی خراب موسم کے دوران حد نگاہ بہتر بنانا اور حفاظت میں اضافہ کرنا ہے۔ ڈرائیور حضرات کو یہ یاددہانی کروائی جاتی ہے کہ تھرو وے کے سنو پلو 35 میل فی گھنٹہ کی رفتار سے چلتے ہیں — جو اکثر اوقات مقررہ رفتار کی حد سے کم ہوتی ہے — تاکہ اس بات کو یقینی بنایا جا سکے کہ چھڑکا جانے والا نمک ڈرائیونگ لینز پر ہی موجود رہے اور سڑک کے اطراف میں نہ پھیل جائے۔ گاڑی چلانے والوں کے لیے سب سے محفوظ جگہ، برف ہٹانے والے پلو 35 کے پیچھے ہوتی ہے جہاں سڑک صاف ہوتی ہے اور وہاں سے برف ہٹائی جا چکی ہوتی ہے۔

تھرو وے اتھارٹی گاڑی چلانے والوں کو تھرو وے موبائل ایپ ڈاؤن لوڈ کرنے کی ترغیب دیتی ہے جو کہ iPhone اور Android ڈیوائسز کے لیے مفت دستیاب ہے۔ یہ ایپ موٹر گاڑی چلانے والوں کو ٹریفک کی حقیقی معلومات، لائیو ٹریفک کیمروں، اور دوران سفر راستہ تلاش کرنے کی معاونت تک براہ راست رسائی فراہم کرتی ہے۔ گاڑی چلانے والے، تھرو وے پر ٹریفک کی تازہ ترین صورتحال جاننے کے لیے TRANSalert کی ای میلز کے لیے سائن اپ کر سکتے ہیں اور ThruwayTraffic@ کو X پر فالو بھی کر سکتے ہیں۔

ریاست نیو یارک کا محکمہ برائے صحت عامہ (New York State Department of Public Service,) (DPS)

NYS کے محکمہ برائے عوامی خدمت کے تحت منظم شدہ یوٹیلیٹی کمپنیوں کے پاس آنے والے دنوں میں متوقع موسم سرما کے موسمی نظام کے لیے مرمت اور بحالی کی کوششوں میں شمولیت کے لیے ریاست بھر میں تقریباً 5,849 کارکن دستیاب ہیں، جن میں NYSEG/RG&E کی جانب سے بیرونی ٹھیکے پر حاصل شدہ 50 عملہ جات بھی شامل ہیں۔ یہ وسائل ہر ایک کمپنی کے زیر خدمت علاقے میں تقسیم کیے جا چکے ہیں تاکہ وہ ویک اینڈ پر حسب ضرورت امدادی کارروائی میں معاونت کر سکیں۔ یوٹیلیٹی کمپنیز پیشن گوئی اور اس کے ساتھ سفر کے حالات کی مسلسل نگرانی کر رہی ہیں اور اپنے تمام ڈویژنز کے اندر عملے کی تعیناتی کے منصوبوں کو حسب ضرورت مطابقت دیتی رہیں گی۔

جیسے کہ یوٹیلیٹی کا عملہ موجودہ موسمی نظام سے متاثر ہونے والے صارفین کی بحالی کے لیے امدادی کام جاری رکھے گا، اسی طرح DPS کا عملہ بھی اس پورے موسمی واقعے کے دوران بحالی کے کام کی نگرانی کرتے ہوئے اس امر کو یقینی بنائے گا کہ یوٹیلیٹیز ان علاقوں میں اپنا عملہ اور وسائل مناسب طور پر منتقل کر رہی ہیں جو سب سے زیادہ متاثر ہوئے ہیں۔ اگر آپ کی سروس میں خلل واقع ہوا ہے، تو مشوروں کے لیے DPS یوٹیلیٹی سروس انٹرنیشنز کی ویب سائٹ <https://dps.ny.gov/utility-service-interruptions> ملاحظہ کریں۔

ڈویژن برائے ملٹری اور بحریہ امور

DMNA کے 119 فوجی اور ایئرمین اور 28 گاڑیاں، مغربی نیو یارک میں بفلو کے میسٹن ایونیو آرمی اور کنیکٹیکٹ اسٹریٹ ایونیو آرمی، لاک پورٹ آرمی، اور نیاگرا فالز ایئر ریزرو اسٹیشن پر تعینات ہوں گی۔

نیویارک ریاستی پولیس

ریاستی پولیس نے جھیل کے زیر اثر ہونے والی برفباری سے متاثرہ علاقوں میں اضافی گشت اور عملہ تعینات کیا ہے اور حالات کی کڑی نگرانی کی جا رہی ہے۔ تمام فور وہیل ڈرائیو گاڑیاں استعمال میں لائی جا رہی ہیں اور تمام خصوصی گاڑیاں بشمول اسنو موبائلز اور یوٹیلیٹی ٹاسک کی گاڑیاں، موقع پر موجود اور تعیناتی کے لیے تیار ہیں۔

ریاست نیویارک کا محکمہ برائے ماحولیاتی تحفظ (New York State Department of Environmental Conservation, DEC)

DEC کا ہنگامی انتظامات (DEC Emergency Management) کا عملہ، ماحولیاتی تحفظ کے پولیس افسران، فاریسٹ رینجرز، اور علاقائی عملہ پوری طرح چوکس ہے اور موسم کی بدلتی ہوئی صورتحال اور پیشنگوئیوں پر نگاہ رکھے ہوئے ہے۔ شراکت دار ایجنسیوں کے ساتھ کام کرتے ہوئے، DEC کی جانب سے تمام دستیاب اثاثوں کے ساتھ مقررہ علاقوں میں وسائل کی تعیناتی کا عمل مربوط کیا جا رہا ہے تاکہ برفباری اور تیز ہواؤں کی وجہ سے مرتب ہونے والے ممکنہ اثرات کے لیے تیاری کی جا سکے۔

DEC کی جانب سے برف کو ہٹانے اور ٹھکانے لگانے کے ذمہ داروں کو یاد دہانی کروائی گئی ہے کہ وہ بہترین انتظامی طریقوں پر عمل کریں تاکہ سیلاب کو روکنے میں مدد ملے اور پانی کے معیار کو متاثر کرنے والی برف میں موجود اشیاء مثلاً نمک، ریت، تیل، ملبے، اور دیگر فضولیات کے امکان کو کم سے کم کریں۔ مقامی نالیوں اور ندیوں میں برف کو ٹھکانے لگانے سے برف کے ٹیم بن سکتے ہیں جو فریبی علاقوں میں سیلاب کا سبب بن سکتے ہیں۔ برف ہٹانے والے سرکاری و نجی آپریٹرز کو سرمائی طوفانوں کے دوران اور بعد میں ان حفاظتی عوامل سے باخبر رہنا چاہیئے۔ اضافی معلومات یہاں https://extapps.dec.ny.gov/docs/water_pdf/togs5111new.pdf دستیاب ہیں۔

مزید برآں، ایڈیروئنڈیکس، کیٹ اسکلز، اور دیگر دور دراز علاقوں میں غیر متوقع موسم سرما اور طوفانوں سے متغیر حالات پیدا ہو سکتے ہیں۔ موسم سرما کا ایک محفوظ تجربہ یقینی بنانے کے لیے وہاں جانے والے سیاحوں کو برف، انجماد، اور شدید ٹھنڈ سے بچاؤ کے لیے مناسب لباس اور ساز و سامان کے ساتھ تیاری کرنی چاہیئے۔

ایڈیروئنڈیکس میں برف کی گہرائی کے مختلف درجات ہوتے ہیں اور یہ بہت زیادہ ہوتی ہے، جہاں بلند چوٹیوں والے علاقے اور 3,000 فٹ سے زیادہ بلند دوسرے پہاڑوں پر سب سے گہری برف پڑتی ہے۔ کم اونچائی والے ٹریلز پر برف، انجماد اور کیچڑ جیسے ملے جلے حالات پائے جاتے ہیں، اس کے علاوہ کیٹ اسکل کے بہت سے پہاڑوں پر برفیلے ٹریلز جیسے حالات کے امکانات پائے جاتے ہیں۔

گو کچھ آبی گزر گاہوں پر برف جمنے کا عمل شروع ہو چکا ہے، تاہم DEC نے بیرونی مقامات کی سیر کرنے والے شائقین کو مشورہ دیا ہے کہ وہ باہر جانے سے پہلے اُس سیفٹی گائیڈ لائنز کا جائزہ لے لیں۔

اس کے علاوہ، دور افتادہ دیہی علاقوں میں جانے والوں کو چاہیئے کہ وہ [Hike Smart](#) استعمال کریں اور موزوں حفاظتی رہنما اصولوں پر عمل درآمد کریں۔

لہذا اس کو مد نظر رکھتے ہوئے سفری دوروں کا منصوبہ بنائیں۔ کسی ہنگامی صورتحال میں، 911 پر کال کریں۔ جنگلاتی رینجرز سے امداد کی درخواست کرنے کے لیے، 1-833-NYS-RANGERS کو کال کریں۔

پارکس، تفریح گاہوں اور تاریخی ورثہ کے تحفظ کا دفتر (Office of Parks, Recreation and Historic Preservation)

نیو یارک اسٹیٹ کی پارک پولیس اور پارک کا عملہ ہوشیار ہے اور موسمی صورتحالوں اور ان کے اثرات پر نظر رکھے ہوئے ہے۔ طوفان کے ردعمل میں استعمال کرنے کے لیے ردعمل والے آلات میں ایندھن ڈلوایا جا رہا ہے، جانچ کی جا رہی ہے اور تیار کیا جا رہا ہے۔ پارکس میں جانے والے سیاحوں کو چاہیئے کہ وہ پارک کے اوقات کار، کھلنے اور بند ہونے کے اوقات سے متعلق تازہ ترین اپ ڈیٹس کے لیے parks.ny.gov پر جائیں، مفت [NY State Parks Explorer](#) موبائل ایپ دیکھیں یا اپنے مقامی پارک آفس کو کال کریں۔

حفاظتی ٹوٹکے

سفر

محفوظ ڈرائیونگ کے لیے چند اہم ترین تجاویز میں شامل ہیں:

- اپنے مقامی علاقے اور ان علاقوں کی پیشن گوئیوں پر نگاہ رکھیں جہاں کا سفر آپ کرنا چاہتے ہیں۔
- غیر ضروری سفر سے پرہیز کریں۔
- اگر آپ پر سفر کرنا لازم ہے، تو دوران سفر یہ یقینی بنائیں کہ آپ کی کار میں بقائے حیات کا سامان کمبل، بیلچہ، ٹارچ اور اضافی بیٹریز، اضافی گرم کپڑے، ٹائروں کی چینز، بیٹری بوسٹر کیبلز کا سیٹ، فوری توانائی کی حامل خوراکیں اور ہنگامی فلیگ کے طور پر استعمال کرنے کے لیے چمکدار رنگ کے کپڑوں کے ذخیرے موجود ہوں۔
- اگر آپ کے پاس سیل فون یا دو طرفہ ریڈیو سیٹ بطور دیگر مواصلاتی آلہ استعمال کے لیے دستیاب ہے، تو بیٹری کو چارج رکھیں اور جب بھی سفر کریں اپنے ساتھ رکھیں۔ اگر آپ برف میں پھنس جاتے ہیں، تو آپ مدد کے لیے کال کر سکیں گے، جان بچانے والے افراد کو اپنا محل وقوع بتا سکیں گے۔
- موسم سرما کے طوفانوں کے دوران اموات اور زخمیوں کی سب سے بڑی وجہ ٹرانسپورٹیشن کے حادثات ہیں۔ گاڑی چلانے سے قبل، یقینی بنائیں کہ آپ کی گاڑی برف اور پانی کے انجماد سے پاک ہے؛ واضح حد نگاہ اچھی ڈرائیونگ کی کنجی ہے۔ اپنے اسٹاپس کی منصوبہ بندی کریں اور کاروں کے درمیان زیادہ فاصلہ برقرار رکھیں۔ مزید چوکس رہیں اور یاد رکھیں کہ برفانی تودے چھوٹے بچوں کو چھپا سکتے ہیں۔ اپنی رفتار کو ہمیشہ سڑک اور موسمی حالات سے موافق رکھیں۔
- سڑکوں پر گاڑی چلانے والے تمام افراد کے لیے یہ نوٹ کرنا ضروری ہے کہ سنو پلوز 35 میل فی گھنٹہ تک کی رفتار سے سفر کرتے ہیں، جو کہ بہت سی صورتوں میں رفتار کی مقرر کردہ حد سے کم ہوتی ہے۔ اکثر اوقات، بین ریاستی ہائی ویز پر سنو پلوز ایک دوسرے کے شانہ بشانہ چلتے ہیں، تاکہ بیک وقت کئی لینز کو محفوظ طور پر صاف کیا جا سکے۔
- گاڑی چلانے والے افراد اور پیدل سواروں کو یہ بات بھی ذہن میں رکھنی چاہیئے کہ سنو پلو ڈرائیوروں کی دیکھنے کی حد محدود ہوتی ہے، اور سنو پلوز کا سائز اور وزن ان کا تیزی سے ہینڈل کرنا اور رکنا بہت مشکل بنا سکتا ہے۔ کسی پلو کے پیچھے سے برف اڑنے سے حد نگاہ بہت حد تک کم ہو سکتی ہے یا دھند کی کیفیت پیدا ہو سکتی ہے۔
- گاڑی چلانے والے افراد کو سنو پلوز کو اوور ٹیک کرنے یا ان کے قریب ہو کر گاڑی چلانے کی کوشش نہیں کرنی چاہیئے۔ گاڑی چلانے والے افراد کے لیے گاڑی سنو پلوز کے پیچھے رکھنا جہاں سڑک صاف اور نمک زدہ ہو، زیادہ محفوظ ہے۔ جب سنو پلو کام کر رہا ہو تو اس کو کبھی اوور ٹیک کرنے کی کوشش نہ کریں۔

بجلی کی بندشیں

- علاقے میں مرمتی شیڈولز کے تعین کے لیے اپنے یوٹیلیٹی (دفتر) سے معلوم کریں
- اگر آپ کی بجلی چلی جائے، تو سروس بحال ہونے پر سرکٹ اوورلوڈ سے بچنے کے لیے لائٹس اور آلات بند کر دیں یا انہیں پلگ سے نکال دیں؛ یہ جاننے کے لیے کوئی ایک لائٹ آن رہنے دیں کہ بجلی بحال ہو گئی ہے۔
- اگر سردی کے طوفان کے دوران گرمائش ختم ہو جائے، تو جن کمروں کی ضرورت نہیں ہے ان کو بند کر کے گرم رکھیں۔

بجلی کی بندش کی اطلاع دینے کے لیے، یہاں کال کریں:

- وسطی بڈسن: 800-527-2714
- کون ایڈپسن: 800-752-6633
- نیشنل گارڈ: 800-867-5222
- NYSEG: 800-572-1131
- O&R: 877-434-4100

800-490-0075 :PSEG-LI •
800-743-1701 :RG&E •

تحفظ برائے حرارت

متبادل گرمائش کے صرف اور صرف محفوظ ذرائع کا استعمال کریں جیسے کہ آتش دان، لکڑی یا کوئلے کا چھوٹا سوراخ دار چولہا یا منتقلی پذیر اسپیس ہیٹرز۔

گرمائش کے متبادل ذرائع مثلاً آتش دان، لکڑی کا چولہا وغیرہ استعمال کرتے وقت ہمیشہ یہ امر یقینی بنائیں کہ ہوا کے گزر کا راستہ ہمیشہ کھلا رہے اور مینوفیکچرر کی ہدایات پر عمل کریں۔
پردوں، تولیوں اور صافیوں کو گرم سطحوں سے دور رکھیں۔

آگ بجھانے والا آلہ اور دھوئیں کی نشاندہی کرنے والے آلات موجود رکھیں اور یقینی بنائیں کہ وہ کام کر رہے ہوں۔
اگر آپ مٹی کے تیل کے ہیٹرز اپنے معمول کے حرارتی فیول کی فراہمی کے لیے، یا حرارت حاصل کرنے کے ہنگامی ذریعہ کے طور پر استعمال کرتے ہیں، تو درج ذیل حفاظتی تجاویز پر عمل کریں:

- مینوفیکچرر کی ہدایات پر عمل کریں۔
- اپنے یونٹ کے لیے درست فیول کا استعمال کریں۔
- جب یونٹ ٹھنڈا ہو تو دوبارہ فیول بھرنے کے لیے صرف اور صرف بیرونی جگہ استعمال کریں۔
- ہیٹرز کو فرنیچر اور دیگر آتش گیر اشیاء سے کم از کم تین فٹ دور رکھیں۔
- ہیٹرز استعمال کرتے وقت، آگ سے بچاؤ کی حفاظتی تدابیر کا استعمال کریں اور مناسب ہواداری کا خیال رکھیں۔

سردی سے محفوظ رہنے کے سلسلے میں مزید مفید تجاویز کے لیے dhses.ny.gov/safety ملاحظہ کریں۔ ریاست نیو یارک میں طوفان سے قبل، اس کے دوران، یا بعد میں تمام غیر ہنگامی خدمات کے لیے 211 پر کال کریں یا www.211nys.org ملاحظہ کریں۔

وطن کی سلامتی اور ایمرجنسی کی خدمات کے ڈویژن کے متعلق

وطن کی سلامتی اور ایمرجنسی کی خدمات کے ڈویژن (DHSES) کی جانب سے قدرتی آفات اور دیگر ہنگامی حالات کی روک تھام، اس کے خلاف تحفظ، اس کے لیے تیاری، اس پر ردعمل، اس سے بحالی اور اس میں تخفیف کے لیے قیادت، ہم آپنگی اور مدد فراہم کی جاتی ہے۔ مزید معلومات کے لیے، @NYS DHSES کو Facebook، Instagram، اور X (سابقہ Twitter) پر فالو کریں یا dhses.ny.gov ملاحظہ کریں۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیف | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)